




గున్నపురెడ్డి

వెంకటరెడ్డి




అమృత

దశాబ్దాలు గడిచే కొద్దీ రాజకీయ, వైజ్ఞానిక, సామాజిక రంగాలన్నింటి పరివర్తనలో అనూహ్యమైన మార్పులు చోటు చేసుకుంటాయి. ఈ మార్పులన్నీ మనిషి జీవగతిపై ఆలోచనా రీతిపై ప్రభావం చూపిస్తూనే ఉంటాయి.

సమాజంలో, మానవ జీవితంలో వచ్చిన మార్పులే రచయితల భావసరలిని, ఆలోచనా శక్తిని ప్రభావితం చేస్తాయి. తత్ఫలితంగా రచయిత ఎన్నుకొనే ఇతివృత్తం మారుతుంది. సమస్యల స్వరూపం మారుతుంది. రచనా సంవిధానం మారుతుంది. ఏది మారినా మౌలికమైన సాహిత్యపు విలువలు, జీవితపు విలువలు మారవు. మారని ఈ విలువలున్న కథనా, నవలైనా మరే ఇతర రచనైనా అది ఈతరం రచయిత రచించినదైనాగానీ సాహిత్యాభిమానుల ఆదరణను చూరగొంటుంది. కాలాతీతమైన విలువల్ని ఆవిష్కరిస్తుంది. అందులో సందేహం లేదు.

ఈ విలువల్ని ఎత్తిచూపే ప్రయత్నంలో భాగంగా ఈనాటి కథకుల విలువైన రచనల్ని ఆహ్వానం మీకు అందిస్తోంది.



మా

రాం చేస్తోన్న తమ్ముణ్ణి స్కూల్ వద్దకు వెంటబెట్టుకొచ్చింది తొలి సారిగా ఆమె. తుమ్మెద రెక్కల్లాంటి కనురెప్పల్ని పైకెత్తి నాకేసి ఓసారి చూసి తమ్ముణ్ణి అప్పగించి వెళ్ళింది.

ఆమె వెళ్ళింది గాని ఆమె రూపం నా కళ్ళ గుమ్మంలో చాలాసేపు అలాగే నిల్చుండిపోయింది. ఇన్నిరోజులుగా స్కూల్ కు వస్తున్నా నాకేనాడూ కన్పించ లేదామె. రాగిచేలో ఏపుగా పెరిగి నిండుగా పూసిన ఆవాలమండలాగుంది.

మళ్ళీ మళ్ళీ చూడాలనిపించే అందం ఆమెది.

తర్వాత పదిరోజులగ్గాని ఆమెను చూసే అవకాశం కలుగలేదు.

ఆమె తమ్ముడు సుధాకర్ స్కూల్ కి రాలేదు ఆరోజు. అంతకు ముందురోజు కూడా రాలేదు. పిల్లజవా న్లను పంపాను. ఉత్తచేతుల్లో తిరిగొచ్చారు వాళ్ళు. అర్దగంట తర్వాత ఆమె వెంట బెట్టుకొచ్చింది.

“నిన్న మిరపపండ్ల కల్లంకాడ కావి లన్నేడు సార్. ఈ రోజు నువ్వు కొద్దా వని రాలే. కొట్టగాకు సార్!” అందామె నవ్వు మొహాన్ని క్షణం నాకేసి తిప్పి తిరిగి వాడికేసి వంచుకొంటూ.

“బడికి ఎగ్గొట్టించింది కాకుండా మళ్ళీ మామీద అపనిందలా?” అన్నాను నేను నవ్వుతూ.

ఆమె చూపుల్ని నాకేసి ఎత్తింది భారంగా “ఏం జెయ్యాలసార్! అందరం మిరపగాయలు కొయ్యను బోవాల్సొచ్చె. వాటెకాడ కావిలుండాల గదా ఎవరోకరు. నోటికాడికొచ్చిన పంటయిపోయె.”

“మరి యీరోజు?”

“ఏదొక అగసాట్లు బద్దం సార్!” అంటూ వెళ్ళిందామె.

తర్వాత చాలాసార్లు స్కూల్ వద్ద కొచ్చిందామె. సుభద్రగా పరిచయం పెంచు కొంది. మాయిద్దరి మధ్య చనువు అధిక మైంది.

మా పాడ్ టీచర్ రెణ్ణెల్లు శెల వుబెట్టాడు. ఆయన భార్యకు గొంతుకింద గడ్డలేచి కాన్సర్ గా అనుమానమొచ్చి ఆప రేషన్ చేయాల్సిన పరిస్థితి వచ్చిందట శెలవుపెట్టి కూడా పదిహేను రోజులు దాటింది. ఒక్కణ్ణే అవటం వల్ల సుభద్ర రాకపోకలకు చాలా ఫ్రీగా వుంది.

ఆమెతో మాట్లాడుతున్నంతసేపు గెట్టుమీద నిల్చుని పచ్చని పైరుమీది గాలితో ఒళ్ళంతా గిరిగింతలు పెట్టించుకున్నట్లుంటుంది. నీటిపంపు వద్ద నిల్చుని అందు లోంచి దూకే నీళ్ళ గలగలలు వింటూ, శరీరాన్ని తాకే నీటి తుంపర్ల స్పర్శాను ఖాన్ని అనుభవిస్తున్నట్లే వుంటుంది.

మావూరి చేలల్లోకి చాలాసార్లు కూలికి కూడా వచ్చిందట.

మా యిల్లు కూడా తెలుసట.

“మీరు శెనక్కాయ ఎయ్యలేదా సార్?” అడిగింది.

“ఎవరు చేస్తారు సేద్యం? భూము లన్నీ కోరుకు గుత్తకు ఇచ్చేశాం” చెప్పాను.

“ఛ్.. యేసుంటే బాగుండు”

“ఏం?”

“కూలికొచ్చేదాన్ని గదా!” అంది నవ్వుతూ.

“నాక్కూడా అన్నిస్తోందిప్పుడు స్వంతంగా సాగుచేయించి వుంటే బావుం డేదని. వచ్చే యేడాదికయినా స్వంతంగా రెండెకరాలు చెనక్కాయ వేస్తా” చెప్పాను.

“ఎందుకూ?”

“నిన్ను కూలికి రప్పించుకొనేం దుకు”

ఫక్కున నవ్విందామె.

ఈ మధ్యకాలంలో స్కూల్ వద్దకి

సుభద్ర రాకపోకలు ఎక్కువైనాయి.

ఆమె వచ్చినపుడంతా మొహం మాడ్చుకొనే ఓ ఐదవతరగతి అమ్మాయి ఒకనాడు నావద్దకొచ్చి రహస్యంగా అంది “సార్! ఆమెతో మాట్లాడొద్దు”

“ఎందుకని?” అడిగాను ఆశ్చ ర్యంగా.

“మాట్లాడొద్దు. అంతే.” అంది పెద్దముత్తయిదువలా.

“ఎందుకో చెప్ప” అడిగాను మళ్ళీ.

ఆ పిల్ల తనతోటి ఆడపిల్లల వద్ద కెళ్ళింది. “సెప్పేనామ్మేయ్?” అంటూ అడిగింది.

“ఏయ్ కూచో. అట్లాంటియి ఎట్ట జెపుతవే?” అంటూ కుచ్చెల్లు పట్టి లాగారు వాళ్ళు.

“ఏయ్ పద్మా! ఇలారా విషయ మేంట్ చెప్ప” అన్నాను ఆ పిల్లను పిల్చి.

“మొగోళ్ళకు సెప్పగూడదులే సార్!” అంటూ వెళ్ళిచూచుందా పిల్ల.

“హతవిధి!” అంటూ తలపట్టు క్కూచుండిపోయాను.

మళ్ళీరోజు సుభద్ర వచ్చి మాడ్లాడి వెళ్ళింతర్వాత “యామెకేమీ పన్నేదేమో రోజూ వస్తది” అంది పద్మావతి మూతి వంకర్లు తిప్పుతూ

సుభద్ర బళ్ళోకి వస్తే చాలు ముట్టు కొంటే ముడుచుకుపోయే అత్తపత్తి మొక్కే అవుతుంది పద్మ.

“నువ్వు మాట్లాడొద్దుసార్!” అంది నావద్దకొచ్చి గోముగా.

“కారణం చెప్ప” అన్నాను.

ఆ పిల్ల అటుఇటు చూసి, కొద్ది సేపు ఆలోచించి తర్వాత నా చెవిలో గుసగుసలాడింది “ఆమె అమ్మ మంచి దిగాదు. రాకాసి ముండ.”

“ఓస్! అంతేనా?” అన్నట్లుగా చూశాను. “నేను మాట్లాడేది. వాళ్ళ

మ్మతో కాదుగదా!” అన్నాను.

“నీకెలా చెప్పాలబ్బా?” అన్నట్లుగా మొహంపెట్టింది.

“ఆమె కూడా మంచిదికాదు” అంది.

“ఏం జేసింది?”

“అదంతా చెప్పను. మంచిదికాదు. అంతే” అంటూ వెళ్ళి కూచుంది

తర్వాత కొద్దిసేపటికీ వాకామె వచ్చింది. చింపిరి జట్టుతో, నోటినిండా వక్కాకుతో ఎండిన రేగుకంప మండలాగుంది.

రావలంతోటే పెంకులు పగిలినట్లు మాట్లాడింది

“మా పిల్లోడు బడికొచ్చాండడాగా సారూ? అంటూ అడిగింది.

నేను పిల్లల వైపు చూశాను ‘ఎవరన్నట్లుగా

లేచి నిల్చున్నాడు సుధాకర్

“ఆ రోజూ వస్తున్నాడమ్మా!” చెప్పాను

“యాడొచ్చాండు. వాల్లక్క తోకమ్మట నారాయణా అంటూ తోడు రావాల”

అంటూ తుపుక్కున వూసింది

బడిముందే

“అట్లా అరివాటు చేసింది మరి”

“వాడంటే ఆయమ్మకి బోప్రేమలే సారూ! శానా తెలివిగర్ది. నువు శానా మంచోనివని సెబుతాంటది. బాగా

పరికరిస్తవంట. పిల్లోల్లకు బాగా సదువు సెబుతావంట ”

నేను నవ్వుతూ మౌనంగా

వుండిపోయాను

“వస్తాసారూ!” అంటూ వెళ్లిందామె.

లేచి బైటకొచ్చి చూశాను. ఆకుల మీద అగ్గితెగులు మచ్చల్లా అసహ్యంగా బడి

ముంగిట్లో వక్కాకు మరకలు.

నాతో కొద్దిసేపయినా మాట్లాడి వెళ్లటం

సుభద్ర దినచర్యలో భాగమైంది.

మా వూరికి ఇక్కడికి రెండు కిలోమీటర్ల దూరమే కావటం వల్ల రోజూ సైకిల్ లో వస్తుంటాను. మధ్యాహ్నం అన్నానికి కూడా ఇంటికెళ్లొస్తుంటాను.

ఒక రోజు సుభద్ర అంది “మద్దేన్నం ఎండకు ఎందుతా పోయిరాకుంటే యింత బువ్వ దెచ్చుకొంటే?” అని

“ఎంత దూరముందని మావూరికి ఇరవై నిమిషాల ప్రయాణం”

“ఎండకు ఏమంత ఖర్చు? ”

ఆలోచించాను.

మళ్ళీ రోజు ఆమె వచ్చినపుడు చెప్పాను

“నువ్వు చదువు నేర్చుకొంటానంటే నేను అన్నం తెచ్చుకొంటా”

“నేనా? ఇప్పుడా!” ఆశ్చర్యంగా

ముక్కుమీద వేలేసుకొంది.

“అవును” దృఢంగా చెప్పాను.

“నాకెందుకులే సార్! సదువు ” అంది

“నాకు మాత్రం మధ్యాహ్నపు సుఖమెందుకు? ఎండలో మాడితేనే బావుంటుందిగా!”

కొద్దిసేపు మౌనంగా నిల్చుంది- మొక్కిజొన్న కంకిలా.

తర్వాత అంది “సరేసార్!”

మళ్ళీ రోజుట్నొచ్చి బళ్లకి

వచ్చినపుడంతా పరిక తీసికొంటోంది.

పనికెళ్లని రోజు మధ్యాహ్నం గంటసేపు

నా ఎదుటే గడుపుతుంది. అక్షరాలు

దిద్దుతుంది. ముచ్చటగా పలుకుతుంది.

రావని మొండికేసినపుడు బెత్తం వూపితే

భయం అభినయిస్తుంది.

ఏకోణాన్నించి చూసినా మెండుగా పెరిగి

నిండుగా వూసిన కందిచెట్టులా

వుంటుంది.

ఏదో జోకు మా మధ్య పేలి పగి

లిన కడలికెరటాల్లా మేము నవ్వుకొంటోన్న

రెండు మధ్యాహ్నాలు గుమ్మంలోకి వచ్చి

తొంగి చూసి వెళ్ళింది ఆమె అమ్మ.

ఒకనాడంది “సారూ! నీకిద్దరూ ఆడపిల్లోల్లేనంటనే” అని.

“అవునమ్మా!”

“ఇంగేంపుడ్తా రబ్బా మొగపిల్లోల్లు?” అంది చింపిరి జత్తులోకి వేళ్ళుజొనిపి గీరుతూ.

“మీ ఆడవాళ్లే అట్లంటే ఎట్లమ్మా?” అన్నాను.

“ఆడోల్లమయిందాన్నే అనేది. మాకట్టాలు మాకు దెలుస్సయ్. మీకేం దెలుస్సయ్?”

“మనచేతుల్లో లేదుగదా ఆడమగని పుట్టించటం.”

“మల్లా పెండ్లిజేసుకో. మొగపిల్లోడు పుడ్తడు” అంటూ కిసుక్కున నవ్వి తుపుక్కున వూసి వెళ్ళిపోయిందామె.

“సార్! సార్! సుభద్ర గబ్బుది. వాళ్ళమ్మ అంతకన్నా గబ్బుది. వాల్లతో మాట్లాడగాకు సార్” షడ్మ నస.

మళ్ళీరోజు అన్నం తెచ్చుకోలేదు.

మధ్యాహ్నం ఇంటికెళ్ళాను. అన్నం తిని తిరిగి వస్తోంటే మా చేలకు ఇవతలగా జ్యోతివాగు జేడెల్లోంచి “సార్” అంటూ చిన్నకేక వినిపించింది. సైకిల్ నిలుపకుండానే వెనక్కి తిరిగి చూశాను. ఎవరూ కన్పించలేదు. వెళ్ళబోతున్నంతలో మళ్ళీ అదేకేక “సార్!” అంటూ.

బ్రేకులు వేశాను. సైకిల్ రోదలో ఆ కంఠం స్పష్టంగా గుర్తుకు రాకున్నా అనుమానమొస్తోంది. సైకిల్ దిగి స్టాండువేసి అటుకేసి చూశాను.

జేడెల్లోంచి నడిచోస్తోంది సుభద్ర - ఎండదెబ్బకు సోలిపోతూ నెత్తిన కొమ్ముల భారంతో మెల్లిగా అడుగువేసే జింకలా.

వగరుస్తూ సైకిల్ వద్దకొచ్చింది.

“చేలో అల్పందకాయలుంటే కోసుకొస్తాండ” అంటూ తలమీది గంపను కిందదించింది. దోరగా ముదిరి పసుపుప

చృగావున్న కాయల్ని ఏరి నా చేతబెట్టింది.

వాటిని వొల్చుకు తింటుంటే అడిగింది “బువ్వదెచ్చుకోలేదేం సార్?” అని.

“తెచ్చుకొని వుంటే ఇక్కడ అల్పం దకాయలు తినే ప్రాప్తం ఉండేది కాదు గదా!” అన్నాను నవ్వుతూ. “అవునూ! ఇవి సంక్రాంతి వడలకా?”

“అ...”

“దోసకాయల్లేవా చేలో?”

“లేవు. పెసరగాయలుండయ్” చెప్పింది.

“సరే. ఇక నేనొస్తా. బడి టైమైంది” చెప్పాను.

“సార్ సార్. ఒకమాట”

“ఏమిటి?”

“కాదననంటే అడుగుతా” నా కళ్ళలోకి చూస్తూ అంది.

ఆమె చూపుల్లో చూపుల్ని క్షణ కాలం నిలిపి తర్వాత వంక జేడలకేసి అలా అలా తిప్పి తిరిగి ఆమె కళ్ళలోకి గుచ్చుతూ “సరే” అన్నాను.

కొద్దిసేపు తటపటాయించింది ఆమె. తలొంచుకొని నేలను కాలితో ఖిరుతూ నిల్చింది. హృదయాన్ని కమ్మిన సిగ్గు నీడలు ఆమె బుగ్గలదాకా పాకాయి. వేరుకందిన చెమ్మ అకుల ఉపరితలానికి పాకినట్లు.

తలెత్తి “ఎందుకులే సార్! నువ్వు పో.” అంది - గంప నెత్తికెత్తుకొనేందుకు ప్రయత్నిస్తూ.

“మీ ఆడోల్లతో వచ్చే యిబ్బందంతా యిదే.” అన్నాను తలపట్టుకొంటూ.

“కాదంటే ఏడుస్తారు. సులభంగా అంగీకరిస్తే బెట్టు చేస్తారు. బంగవడి, బతి మాలించుకొని బలవంతంగా వొప్పకొంటేనే మీకురుచి.” అన్నాను చిరుకోపంతో.

“అడగాలంటే సిగ్గుగా వుందిసార్” అంది.

“పర్వాలేదు. అడుగు.”

కొద్ది క్షణాలు తర్వాత సిగ్గు దిగ మింగింది.

“నాకు నాకు సైకిల్ ఎనక కూచోవాలనుంది” అంది.

ఫక్కున నవ్వాను నేను. “దీనికింత సిగ్గా?” అన్నాను.

తర్వాత అర్థమైంది అదెంత బరు వైన కోరికో.

ఎవరైనా నాపై ఎన్ని అపోహలకు దారితీస్తుందని!

దారెంట చాలా దూరం పారజూ శాను.

ఎవరూ కన్పించలేదు.

సైకిల్ ఎక్కి కింద కాలూని “ఎక్కు” అన్నాను.

మెల్లగా వెనక క్యారియర్ మీద కూచుంది సుభద్ర. గంప కాళ్ళమీద పెట్టు కొంది. ఒకచేత నాభుజం గట్టిగా పట్టు కొంది.

సైకిల్ ముందుకు దూకించాను. చిరకాల వాంఛ తీర్చుకొంటోన్న ఆమె హృదయ స్పందనల్ని వూహిస్తూ తొక్కు తున్నాను.

మలుపు తిరిగే సరికి కంపచెట్లు చాలున్నించి ఎదురయ్యాడు అవూరి మనిషే.

వంతగా మ్రావైపు చూశాడు. అరిచే ముందు శరీరాన్ని కుదించి మెడముందుకు చాచి చూసే కాకిలా చూశాడు.

ఆమెను దించేందుక్కూడా సమయంలేదు. అలాగే తొక్కుకొంటూ వెళ్ళ సాగాను. అంకయ్యగారి బావికాడికి వచ్చే సరికి మరొక కాకికంట్లో పడ్డాము.

ఊరవతల ఆమెను దించి నేనొక్కణ్ణే బడికివెళ్ళాను.

సాయంత్రానికే అర్థమైంది చాలా మంది చూపుల్లో కదలాడే వ్యంగ్య కిరణాల్ని

గమనించి - మా విషయం వూరందరికీ తెలిసిందని.

గుండెల్లో బెరుగ్గా వుంది. ఎంత చెడ్డగా వూహించుకొంటున్నారో జనం!

మళ్ళీరోజు మద్యాహ్నమంతా స్కూల్లోనే ఉండిపోయింది సుభద్ర. అన్నంలోకి చిక్కుడుకాయ పులు సుకూడా తెచ్చియిచ్చింది.

ఊర్లోవాళ్ళ అవహేళనల్ని గురించి పట్టించుకొన్నట్లులేదు.

“నువ్వు అడగటం నేను సైకిల్లో ఎక్కించుకోవటం వాళ్ళ కళ్ళలో పడటం బావుంది చాలాబావుంది. ఇప్పటికే ఎన్ని కథలు పుట్టుంటాయో?” అన్నాను విచారంగా.

“మనం తప్పచేయ నవ్వుడు భయ మెందుకు సార్?” నిర్భీతిగా అంది నా కళ్ళలోకి చూస్తూ.

“నిన్ను గురించే.”

“నాకేం?”

“పెళ్లి కావలసిన దానివి. నలుగురూ నాలుగు రకాలుగా అనుకొంటే నీకిబ్బంది గదా!” అన్నాను.

“సెప్పడు మాటలిని ఎనక్కుబొ మ్యేలోల్లను జేసుకొనే కన్నా యిట్టే ఉండడం మేలుగాదేం సార్.” అంది.

ఆమె మాటలకు విస్తుబోయాను.

సాయంత్రం వాళ్ళమ్మ వచ్చింది.

“ఏమ్మా! సుధాకర్ కోసమా?” అడిగాను.

“కాదు సారూ. సుబద్ర ఉందేమో నని.” అంది నవ్వుతూ. ఆ నవ్వులో నాకేదో అసహజత్వం తోచింది.

“అయమ్మి ఎప్పుడూ బడియిడ్ని రాడంలే. ఏం మంత్రమేసినవో ఏమో? ఇంటికాడ లేకుంటే యీడుందనే వచ్చినా. యాడికి పంపిచ్చినవో సెప్ప సారూ!” అంది అదే నవ్వుతో.



ఎలుక గరిసెబండల్ని గీకుతోన్న
ప్పుడు వచ్చే శబ్దంలా ఆ నవ్వు నా
వొళ్ళంతా కంపరం రేపింది.

“మద్దాహ్నం వచ్చిందమ్మా!
తర్వాత రాలేదు.” చెప్పాను.

“యాడికి
బొయ్యిందబ్బా?” అంటూ వెనుదిరిగి
వెళ్ళిందామె.

మా పద్మ తెగ నసపెడుతోంది ఆ
అమ్మకూతుర్లను చూసినపుడంతా.

సుభద్రను అడిగాను “ఒక పిల్ల
నిన్ను గురించి చెడ్డగా చెప్పింది. విషయం
మాత్రం చెప్పలేదు. నిజమేనా?” అని.

కొద్దిసేపు మౌనంగా వుండిపోయింది
ఆమె.

తర్వాత అంది. “ఆయమ్మి
సెప్పిందానికి ఎనక ఒక కత వుందిలే
సార్! ఎప్పుడోకసారి నీకంతా సెబుతాలే.
నీకుజెప్పకుంటే ఎవరికి జెప్పాలి?”

సంక్రాంతి సెలవులొచ్చాయి.

సెలవుల్లో రెండు సార్లు తోట
వద్ద కలిసిందామె. కల్లాలనిండా ఎర్ర
దుప్పట్లలా పరుచుకొన్న పండు మీర
పల్ని గురించి, వరికోతల గురించి, పొద్దు
తిరుగుడు పూవుల గురించి ముచ్చట్లాడు
కొన్నాము. నేర్చుకొన్న అక్షరాల్ని బావిగ
డ్డమీది అరుగు బండపై డిక్టేషన్ రాయం
చాను. పద్యాల్ని ఒప్పజెప్పించుకొన్నాను.
చివరగా ఆ వూరి వాళ్ల కళ్లలో కూడా
పడ్డాము.

సెలవులై పోయాయి.

మా హెడ్ టీచర్ కూడా
స్కూల్ లో జాయిన్ అయ్యాడు. ఆప
రేషన్ సక్సెస్ అయ్యిందట. సంతోషంగా
వున్నాడు.

మద్యాహ్నం ఆయన ఇంటికెళ్లగానే,
బడిముందు బోరింగ్ వద్ద మొహం, చేతులు
కాళ్లు కడుక్కొని వచ్చి అన్నం కారెయిన్
బైటకు తీశాను.

అప్పుడే కాగితపు పొట్లాన్నోకదాన్ని
గాజులచేయి కిటికీలో పెట్టి అదృశ్యమైంది.
పొట్లం అందుకొని విప్పితే అలసంద
వడలు.

“లోపలికిరా!” పిల్చాను.

“నేనాను” బైట్నీంచి విన్నించింది.

“నేనాస్తా” గట్టిగా అన్నాను.

సమాధానం లేదు.

కొద్దిసేపు నిరీక్షించి లేచి కిటికీ
గుండా బైటకు చూశాను.

ఎవ్వరూ లేరు.

ఆమె ప్రవర్తన ఆశ్చర్యంగా వుంది.
అర్థం కాకుండా వుంది. సాయంత్రమంతా
ఆ విషయమే మనస్సులో తొలుస్తూ
వుంది.

బడి వదలి వూరు దాటగానే
రెండవ తరగతి నర్సింహులు తండ్రి ఎదు
రయ్యాడు. మాటలు కలిపాడు. మాటల
సందట్లో అడిగాడు. “సార్! నీకు రొండ్

పెండ్లంటనే” అని.

అశ్చర్యపోయాను. “నాకు పెళ్లయి, ఐదేళ్లయింది. ఇద్దరాడ పిల్లలు కూడా.” అన్నాను.

“తెల్పుసార్. మొగపిల్లోని కోసరం రొండ్ పెండ్లిజేసుకొంటాండవంటనే”

“ఎవరన్నారయ్యా?”

“సుబ్బమ్మ అదే సుబ్బద్ర అమ్మ. సుబ్బద్రనే సేస్కోంటాండవంటనే?”

అదిరి పడ్డాను. ముసిరే మేఘాల్ని చూసి వర్షమొస్తుందను కొన్నానుగాని, అంతగా అయితే వడగళ్లు రాల్తాయనుకొన్నాగానీ యిలా హఠాత్తుగా పిడుగే పడుతుందనుకోలేదు.

ఏదో అర్థంగాని అనుమానం సుబ్బమ్మను చూస్తున్నప్పుడంతా మెదడును ఆవహిస్తుండేదిగాని దానికిలాంటి రూపం ఉంటుందనుకోలేదు.

“ఇద్దరాడపిల్లలకే ఆపరేషన్ చేయించానయ్యా! ఇంక నాకు పెళ్లెందుకు? పిల్లలెందుకు?” అన్నాను.

“ఏమోసార్! ఆమె అందరికీ సెబుతాంది” అంటూ తప్పకొన్నాడు అతను.

మనసంతా చీకాకుగా వుంది. కొమ్మల్లోకి పాకుతోన్న గొంగలి పురుగు స్పర్శకు కంపించే వేరుశనగ మొక్కలా వుంది నామెదడంతా.

మళ్ళీ రోజు స్కూల్ లో యీ విషయాన్నే కదిలించాడు మా పాడ్ టీచర్. “ఏమయ్యా రెడ్డీ! మా పూర్ణో ఎవరినోట విన్నా నీమాటే గదయ్యా!”

నలుగురు కూచుంటే చాలు - వాళ్ల మధ్య నీ ప్రస్తావనే వస్తోంది గదయ్యా!” అని.

అర్థమైంది. దొరికిపోయిన దొంగలా ఆయనకేసి చూశాను. మొహం వెలవెలబోయింది. గొంతు పెగల్లేదు.

ఇతరులకు తెలియటం వేరు.

ఆయన నమ్మటం వేరు.

“ఏమంత ఘనకార్యం చేశానని సార్!” అన్నాను. నేను మాటకలిపిన తీరు నాకే ఎబ్బెట్టుగా వుంది.

“ఇంకేం చెయ్యాలయ్యా స్వామీ! నేనులేని యీ కొద్ది రోజుల్లోనే రెండ్ భార్యను వెతుక్కొన్నావంటే.....” మొహమాటం లేకుండా అన్నాడు.

పచ్చి వెలక్కాయ పడ్డట్టుయింది గొంతులో.

“ఎవరన్నారు సార్?” అన్నాను

సెలవల్లో రెండుసార్లు లోటవడ్డ కలిసేందామె. కల్లాలిండా విద్రుడుప్పల్లలా పరచుకొన్న ఏండుమిదపల్లి గురించి, వరి కోతల గురించి, ప్రాద్దు తిరుగుడు పూవుల గురించీ ముచ్చట్లాడుకొన్నాము. వేడుకొన్న ఆక్షరాలను బావిగడ్డమీద అరుగుబండపై డిక్టేషన్ రాయించాను. పద్యాల్ని ఒప్పజెప్పించుకొన్నాను. చివరగా ఆపూరి వాళ్ళ కళ్ళల్లో కూడ పడ్డాము.

తడువుకొంటూ. ఒళ్లంతా ముచ్చెమటలు పోశాయి.

“ఒకరనేదేమిటి? పుట్టిన పిల్లకా నించి చచ్చే ముసలోడిదాకా ఆమెను రెండుసార్లు సైకిల్ లో మీ వూరికి కూడా తీసికెళ్లావట. మీ భార్యకు చూపించి అనుమతి కూడా పొందావట. రోజూ మీకుంటకాడ, చేలకాడ కలుస్తున్నారంట. అల్లుని హోదాలో వాళ్ళింటి కూరలు కూడా. బళ్ళోకి తెప్పించుకొంటున్నావట.”

ఊపిరి పీల్చుకోవటం కష్టమైంది నాకు - కొద్దిక్షణాలు.

తేరుకొని “అబద్ధం సార్” అన్నాను.

“అబద్ధమైతే - మద్యాహ్నాలు వూరి కెళ్ళేవాడివి. ఇప్పుడు అన్నమెందుకు తెచ్చుకుంటున్నట్లు?” నవ్వుతూ ప్రశ్నించారు.

కొద్దిసేపు మౌనంగా ఉండిపోయాను. తర్వాత తలెత్తి ఆయనకేసి చూస్తూ “మీరు విన్నదొకటి. జరిగింది మరొకటి సార్! సమయమొచ్చినప్పుడ సలు విషయం ఉన్నదున్నట్లు చెబుతా. అంతవరకు యీ విషయాన్ని గురించి నన్నేమీ అడక్కండి సార్!” అన్నాను అర్థింపుగా

కొద్ది క్షణాలు నా కళ్ళల్లోకి తడేకంగా చూసి “అలాగే....” అన్నారు ఆయన

ఊరివారెవరు కన్పించినా మొహం చాటేసుకుంటున్నాను. పిల్లల తల్లి దండ్రులెవరైనా స్కూల్ లో కొస్తే వాళ్ళు వెళ్ళేంత వరకు నా అవస్థ వర్ణనాతీతం. ఏ క్షణంలో ఆ విషయం బాంబులా పేలుతుందోనని క్షణ క్షణం ఉద్విగ్నంగా ఉంటుంది.

ఇంటికెళ్ళినా అదే ఆలోచన. నిద్ర సరిగా పట్టడంలేదు. సగం రాత్రి లేచి దొడ్లోకెళ్ళాచ్చిన మా ఆవిడ నాకేసి చూసి “రాత్రంతా నిద్రబోకుండా మసల్తుండవే, కండ్లెర్రగా వుండాయి జరమొచ్చిందా?” అంటూ ఆదుర్దాగా నా చేయి అందుకుంది.

“ఏం లేదులే” అంటూ కళ్ళు మూసికొని మరోవేపు తిరిగాను. ఉదయం నిద్ర లేచింది మొదలు ఒళ్ళంతా నీరసంగా వుంది. సమయం గడిచేకొద్ది మనస్సులో పెరుగుతోన్న ఏదో ఆందోళన. అలవాటు పడ్డ పనుల్ని అప్రయత్నంగానే చేసికొంటూ చివరకు బడికి సిద్ధమయ్యాను.

గుండెల్లో ఒకటే అలజడి.

సైకిల్ తొక్కుతున్నానన్న మాటే గాని నా మనస్సు నాలో లేదు.

మాచేలు దాటి జ్యోతివాగు జేడెల

కాడికి వచ్చేసరికి ఎదురుగా ఇరవై గజాల దూరంలో ఆడమనిషి. తృటిలో పోల్చుకున్నాను. బ్రేకులు నొక్కి వెనక్కి తిప్పి పారి పోదామనుకున్నాను. సమయం తక్కువైంది! దూరం తగ్గిపోతుంది ఏదయితే అదవుతుందని బ్రేకేయకుండా దూసుకెళ్ళ సాగాను.

“నిలబడు సారూ!” గట్టిగా అరుస్తూ పక్కకు తప్పకొంది.

ఆగక తప్పింది కాదు. ఆమెను దాటి కొద్ది దూరం వెళ్ళి సైకిల్, ఆపి కాలు నేలమీదాన్ని వెనక్కి తిరిగి చూశాను.

నా గుండెల దడ దడ నాకే స్పష్టంగా వినిపిస్తోంది.

“నీతో మాట్లాడాల సారూ!” నా దగ్గరగా వస్తూ అందామె. సైకిల్ దిగాను. ఆమె మాట్లాడేదేమిటో నాకు బాగా తెలుసు. వినక తప్పదు. సమాధానం చెప్పక తప్పదు.

ముక్కు, పుటాలు వారుసుకు పోయేటట్లుగా గట్టిగా గాలి పీల్చి వదిలాను. ఏదో తెగింపు వచ్చింది మనస్సులో ఎప్పుడయినా తప్పదుగదా యీ పరిస్థితి!

“ఏం సారూ! తగ్గినట్లుండావ్!” అంది ఉపోద్ఘాతంగా తర్వాత ఐదు నిమిషాలు సేపు చేల గురించి, పంట గురించి, కరువు గురించి, మాట్లాడింది. మరో పదినిమిషాను ఆవూరి ఆడపిల్లల గురించి, వారిలో అణిముత్యం లాంటి తన కూతురు సుభద్ర గురించి మాట్లాడింది. వరుసలు కలిపింది. ఏ దారినుంచో నడిచొచ్చి నన్ను చుట్టరికం కలిపింది. తర్వాత అసలు విషయానికొచ్చింది.

“మూ యమ్మికియ్యేడు!

పెండ్లి జేయ్యాలను కుంటాండం సారూ!” అంది.

“చెయ్యండమ్మా! మంచిదే గదా.” తప్పకొనేందుకు దారెక్కడ దొరకుతుందా అని వెదకుతున్నాను నేను.

మాయంబోల్లకు ఆడపిల్ల పెండ్లి జేయ్యాలంటే మాటలా సారూ! ఆడికి కయోకాలవో యిచ్చిసేజ్జామనుకున్నెం.”

“ఎవరైనా ఉన్నారా? అంటే మేనరికంలాంటోల్లు”

“ఆ పిల్ల మేనత్త కొడుకే ఉండాడు సారూ! అద్దెకరా బూమిస్సామన్నెం సేసుకుంటానన్నెడు”

ప్రవాహంలో కొట్టుకుపోతున్నవాడికి కొయ్యముక్క దొరికినట్లు అన్పించింది నాకు.

“పిల్ల రడీగా వుంది. పిల్లోడూ రడీగా వున్నాడు. ఇంకేం పెండ్లిజేసేయండి” అన్నాను ఉత్సాహంగా

“అనాబట్ట యిప్పుడు మారాముల్లు బెడ్డాండడు” అంది.

“ఎందుకంట?”

“యాందేందో కూస్సాండదు. లోకమంతా నీయట్టాబోల్లుంటరా సారూ! మనిసితో మాట్లాడే సెడ్డయితంగి.”

“ఏమంటున్నాడు?”

కొద్దిసేపు వక్కాకు నమల్తూ నేల చూపులు చూస్తుండి పోయింది. మూటలోని సున్నాన్ని వేలితో తీసికొని ఎర్రటి గారపళ్ళకు రాచుకుంటూ తలెత్తింది.

“మాయమ్మి సెడిపొయ్యిందంట. వానెమ్మ వానెక్క పతివర్తలంట” విసురుగా అంది.

“సదువు జెప్పేటోడివి నీతో సావాసంగా మాట్లాడే దాన్ని తప్పబడ్డాండడు సారూ! నానోటితో సెప్పగూడ్డుగాని శానా యానంగా మాట్లాడిండు రోజూ నీకాడ పండుకుంటాందంట నేలమ్మడి సెట్లమ్మడి మీరేనంట మావూర్నించి మీవూర్లాకా దోవంతా మీరేనంట. నువ్వు బడికొచ్చేది పిల్లోల్లకు సదువు జెప్పేదానికి గాదంట. ఆయమ్మికి అదేదో... పాటాలు జెప్పదానికంట” కిసుక్కున నవ్వింది.

ఏం మాట్లాడాలో తోచనలేదు నాకు.

“నాడు సేసుకోనన్నెడు నువ్వేం దిరా మూడుగాసుల నాబట్టా. నీయబ్బాంటోల్లు వస్తరులే అన్నెప్పినా వూర్లో, సుట్టాల్లో వాల్లనూ యీల్లనూ ఇసారిచ్చినా ‘మేనమామే వద్దన్నెడు మేమేడ జేస్కుంటం? ఆ సారుకే ఇచ్చి సెయ్యి.’ అన్నెరు వాల్లా వానిమాటే మాట్లాన్నెరు. నాకు తిక్కరేగి ఒరేయ్ నా బిడ్డ బంగారా ఆ బంగార్ను మీకిచ్చేదెవురా ఆయమ్మికి సెప్పిన అద్దెకరా బూమిచ్చి సారుకే జేస్సా. మీకండ్లు కుట్టి సావాల - నాకొడుకుల్లారా అని తిట్టి వచ్చినా” అంది మూట విప్పి తమలపాకు తీసి కుంటూ.

“సదువు జెప్పేటోడివి నీతో సావాసంగా మాట్లాడే దాన్ని తప్పబడ్డాండడు సారూ! నానోటితో సెప్పగూడ్డుగాని శానా యానంగా మాట్లాడిండు. రోజూ నీకాడ పండుకుంటాందంట. నేలమ్మడి సెట్లమ్మడి మీరేనంట. మావూర్నించి మీ వూర్లాకా దోవంతా మీరేనంట. నువ్వు బడికొచ్చేది పిల్లోల్లకు సదువు జెప్పేదానికి గాదంట. ఆయమ్మికి అదేదో... పాటాలు జెప్పదానికంట.” కిసుక్కున నవ్వింది.

పరిక్రంపలో యిరుకున్నట్లుంది నా పరిస్థితి. ఏవైపుక్కదిలినా వొల్పు చీరుకు పోతుంది.

“మాయమ్మికిం సారూ! కన్నొంకరా? కాలొంకరా? సేసుకో నీ పెండ్లాం ఇంట్లోజేస్తది యాయమ్మి నేలకాడ పన్నేస్తది. నీ బూములన్నీ సాగుజేయిస్తది” అంది నవ్వుతూ

“నాకెందుకమ్మా? పెళ్ళయి ఇద్దరు పిల్లలున్నవాణ్ణి” చెప్పాను ధైర్యంగా

నీ సావాసం బట్టి నాంకనే దానికి సెడ్డ పేరొచ్చింది. ఇప్పుడు దాన్నెవరు జేస్కొంటారు? నువ్వుదప్ప....అంది.

“నాకు మళ్ళీ పెళ్ళేమిటి తల్లి?” అమెకెట్లా చెప్పాలో అర్థంకాకుండా వుంది. వెంటనే అమె మొహంలో రంగులు మారాయి.

“పెండ్లి జేసుకోందానికి దాన్ని నీ ఎనకెందుకు తిప్పకొన్నెవ? దాని బతుకెందుకు నాశనం జేసినవ?” అంది గట్టిగా

“మామూలుగా స్నేహం జేశానమ్మా! అమెపట్ల నాకెప్పుడూ చెడ్డ ఉద్దేశ్యం లేదు.”

“సావాసం జేసేదానికి పెండ్లిగాని పిల్లే దొరికిందా? ఎవరన్నా మొగుడు సచ్చిన ముండను సూసుకోగూడదూ ఇదో సారూ! నువ్వు మంచోడివని మంచిగా సెబుతాండ నీకు మాత్తరం తప్పదు. రేపు గ్రామంలో పంచాయితీ పెట్టిచ్చి. దాన్నెట్లా జేస్కోక పోతావో నేన్నాస్సా” అంటూ గంప తీసికొని వెనుదిరిగింది.

నాకు నోట మాట రాలేదు. మెల్లిగా సైకిల్ ఎక్కాను.

“సాని ముండనుకున్నెడేమో - పిల్లోడు - రోజూ సేలమ్మడి పండుకో దానికి ఏదేదో అనుకుంటూ వెల్తోంది.”

నాకు శరీరమంతా కుంచించుక పోయింది. ఎవరన్నా వింటున్నారేమో నని అటు ఇటు చూశాను. ఎవరూ లేరు. బేజారెత్తిపోయాను అన్నివైపుల్నించి ముట్టడించబడ్డాను. పెద్ద గందరగోళం లేచేటట్లుంది.

నా దురదృష్టానికి నాకే అసహ్యమే స్తోంది.

పద్మ మాటలు విన్నాను కాను. పాపం ఆ పిల్ల నెత్తి నోరు కొట్టుకు చెప్పింది.

ఈ గండాల్నించి బైటపడేదెలాగు? విషయమంతా హెడ్ టీచర్ కు

చెప్పాను

అంతా విని దీర్ఘంగా నిట్టూర్చాడాయన

“రెడ్డి! తల్లి మంచిది కాదు. పిల్ల క్యారెక్టర్ కూడా అంతే. అవు చేలో మేస్తే దూడ గెట్టునుంటుందా? ఈ పూర్లోకే పనికి మాలిన చరిత్రలు వాళ్ళవి. నువ్వు వలలో చిక్కుకున్నావు. ఈ సమస్యనించి బైట పడాలంటే నెలో రెన్నెల్లో సెలవుబెట్టి, సెలవుల్లోనే బ్రాన్స్ ఫర్ చేయించుకో” చెప్పాడు.

సమయానికి అంత మంచి సలహా యిచ్చినందుకు కృతజ్ఞతలు చెప్పకున్నాను.

నాకు సుభద్ర మీద కూడా అనుమానమేస్తుంది. ఈ కుట్రలో అమె కూడా భాగస్వామి అయింటుందేమో తల్లి ఎత్తుగడలను తను అక్షరాలా అమలు పరిచిందేమో!

అమెతో మాట్లాడాలి. మనుష్యుల పట్ల ఇంకా తగ్గని నా నమ్మకపు పునాదుల గట్టితనాన్ని పరీక్షించుకోవాలి.

బడి వదిలేటపుడు సుధాకర్ తో చెప్పి పంపాను “మీ అక్కను మాచేల కాడికి” రమ్మని.

నేను పూరి దారిబట్టాను. జ్యోతి వాగు జేడెలవద్ద దారి మళ్ళించి సైకిల్ ను వంకలో నిలిపి మాబావికట్ట మీద కూచున్నాను.

అమె కోసం నిరీక్షిస్తున్నాను.

ఎందుకిలా ప్రవర్తించింది సుభద్ర? నేనెప్పుడూ అమెను ఓ అందమైన పూవు లాగే చూశాను. ముట్టకంటే కందిపోతుందనే భయంతో దూరాన్నించే చూసి తన్మయం చెందాను. అమె కూడా నాపట్ల ‘అలాంటి’ భావం ఎప్పుడూ ప్రదర్శించ లేదు.

తన సహాయం లేకుండా తనతల్లి సమస్యను ఇంతగా రగిలించి వుంటుందా?

ఎంత ధోహచింతన సుభద్ర మన

స్సులో! అందంగా వికసించి కీటకాల్ని ఆకర్షించి పొట్టనబెట్టుకొనే మాంసాహారపు మొక్కలాగు.

రేపట్నంచి ఎలాగూ స్కూల్ కు వెళ్ళేది లేదు. సెలవులైపోయే లోపల బ్రాన్స్ ఫర్ కు ప్రయత్నించాలి. ఖచ్చితంగా అవూరు వదలాలి. ఆ నోళ్ళకు దూరంగా జరగాలి. జీవితంలో మరెప్పుడూ నా దిక్కుమాలిన కవితా పృథయాన్ని ఎక్కడంటే అక్కడ పారేసుకొని ఇలాంటి కష్టాల్నికొని తెచ్చుకోకూడదు.

అమె వస్తూ కన్పించింది. వెనకే పిల్లాడు కూడా.

రేగుపళ్ళు కోసుకు రమ్మని మా కుంటలోకి పంపించాను వాణ్ణి. రేగు చెట్టు యీడుబోవచ్చాయి. జేబునిండా ఏరుకోవాలన్నా చాలాటైం పడుతుంది.

“ఎందుకు రమ్మన్నావంట?” నాకేసి చూస్తూ అంది.

మహాకోపంగా వుంది నాకు. “ఏమిటదంతా? ఎన్నాళ్ళనించి మనస్సులో పెట్టుకొని చేశావు?” అన్నాను.

“నేనేం చెయ్యలేదు” అంది తలొంచుకొని.

ఇంకా అమాయకత్వం నటిస్తోన్నందుకు కోపం నా ముక్కుపుటాల్ని ఛేదించుకొని ఎగిసింది.

“ఏమీ చెయ్యలేదా?” అడిగాను తీక్షణంగా. “నన్ను మోసం చెయ్యలేదా? నామాటల్ని మోసం చెయ్యలేదా? నా స్నేహాన్నే మోసం చెయ్యలేదా?” అరిచాను.

“నేనేమీ చెయ్యలేదు సార్! నాకేమీ తెల్లు సార్”.

“నిన్నెప్పుడైనా నేను ముట్టుకొన్నానా? పండుకోను రమ్మని పిలిచానా? పెళ్లాడతానని చెప్పానా? ఎందుకిలా మోసం చేశావు?” కోపం రవరవ పెరుగుతోంది.

సుభద్ర గుడ్లెంట నీరుబికాయి. ఉబికి ఉబికి ఒక్కసారిగా గుడ్డితెగిన ప్రవాహంలా బుగ్గలమీదకు జారాయి. “సార్! నాకేం తెల్లుసార్! బతుకంతా నేనే మోసబోతాండ. నిన్ను మోసం జేసేంత సత్తవ లేదు సార్ నాకు.” అంది గద్గదంగా.

గోటితోతుంచిన గోంగూర కాడలా వాపోతోంది.

అశ్చర్యంతో నాకళ్లు అకర్ణాంతమూ విచ్చుకొన్నాయి.

“మాయమ్మ సేతిలో నేను మల్లా మోసపోయినా. గౌరవంగా బతికే నీపరువు గంగలో కలిపించినా. పాపిష్టిదాన్ని” అంది.

నాకు అయోమయంగా వుంది. “మీయమ్మ సేతిలో నువ్వు మోసపోటం ఏమిటి?” అడిగాను నాసలు విరుస్తూ.

పైటతో కన్నీళ్లు తుడుచుకొందామె.

“నేను మంచిదాన్ని గాదని ఒక బడిపిల్ల సెప్పిందన్నవ్. యిసెయమేం దని నన్నడిగినవ్. గ్యాపకముందే సార్?” రెండు క్షణాలు ఆగింది. “సమయమొచ్చింది గాబట్టి పెబుతాండ” అంది.

“మూడేండ్ల కింద మావూర్లో పిల్లోల్లంతా ఒకాయప్పకాడ బజన నేర్చుకొంటావున్నారు. ఆయప్పది మనకులంగాదు. వాగిసోడ. ఇరవై- ఐదేండ్లుంటాయ్. నేను మనసిచ్చినా. ఆయప్పగూడా బోయిదిగా నన్నిస్తవడిండు. కండ్లు కనపరాని వయసు వల్ల ముందు సూపుగానక కాలు జారినం. అప్పటికే నాకు నెలదప్పింది. మా సంగ తెలిసి మావాలంతా ఆయప్పను కొట్టి కాలు సెయ్యర్ని వూర్లోంచి తరిమేసిను. నేనేమీ సెయ్యలేక పొయ్యినా. పిచ్చెక్కి పొయ్యింది. సజ్జామనుకొన్నే సచ్చి స్పాదించేదేంది? వాల్లమీద కసిదీర్చుకోవాల బిడ్డను కనాల. బతుకులో పెండ్లీ

సేసుకోగూడదు. నాబరువు మోయ్యలేక యీల్లే నన్ను తీసకపోయి ఆయప్పకాడ

సుభద్ర గుడ్లెంట నీరుబికాయి. ఉబికి ఉబికి ఒక్కసారిగా గుడ్డితెగిన ప్రవాహంగా బుగ్గలమీదకు జారాయి. “సార్! నాకేం తెల్లుసార్! బతుకంతా నేనే మోసబోతాండ. నిన్ను మోసం జేసేంత సత్తవ లేదు సార్ నాకు.” అంది గద్గదంగా.

వదలి పెట్టి రావాల. అందుకే ఐదు నెలలయ్యేదాకా నా కడుపు సంగతి బైటబడకుండా సూసుకున్నే. అప్పుడు తెలిసినా మావోల్లు నన్నెం జెయ్యలేక పొయ్యింద్రు.” చెప్పటం ఆపింది.

విస్తుబోయి చూస్తున్నాను ఆమె కేసి.

“ఊర్లో వాళ్లకు తెలీలేదా?” అడిగాను.

“నన్నింట్లోంచి బైటకు రాకుండా జేసిను. అన్నీ లోపలే. బైటకు పోతే నన్నింట్లో బెట్టి వాకిలేసి బీగమేసి పోతరు. అడికి ఇరుగమ్మకు పారుగమ్మకు తెలిసేట్టు జేసినా. అట్టాట్టా... నెలలైనాయి. ఎవరికీ తెలకుండా మంత్రసాన్ని పిల్పింది

దగ్గర దగ్గర “వేవ్ లెంగ్స్” మీద పని చేస్తున్న రెండు రేడియో స్టేషన్లలో ఒకటి వ్యాయామం చేసే పద్ధతి వివరిస్తోంది. రెండోది నిమ్మకాయ ఊరగాయ పెట్టడం నేర్పుతోంది. ఈరెండు ప్రసారాలూ కలిసిపోయి ఒక రేడియోలో ఇలా వినిపిస్తోంది శ్రోతలకు:

“కాళ్ళూ చేతులూ బారజాపండి.”

“వాటిని ముక్కులు ముక్కులుగా తరగండి.”

“ముక్కుపొరలు పెద్దవి చేసి ఊపిరి బిగపట్టండి.”

“అందులో రెండు గరిటెల కారం వెయ్యండి.”

మాయమ్మ. నా నోరు మూసినప్పడు గాకుండా కనేట్టు జేసిను.. నాకు బాదతో మబ్బుగమ్మింది. తెలివొచ్చి సూసుకొంటే వొల్లంతా పచ్చిపుండాలు వుంది. సేత్తో పక్కతడిమి సూసే బిడ్డలేదు. ఆరాటంగా తలలేపి మంచమంతా సూసినా... బిడ్డలేదు... గుండె ఒక్కసారే ‘థా’మ్మని పగిలినట్టయింది. గోడుగోడున ఏడ్చినా. నాబిడ్డను నాకిమ్మన్నే. నువ్వు రాచ్చెసి వన్నే. ఏమేమే-దిట్టినా. పచ్చిబాలెంతరాల్సేని గూడా సూడకుండా మాయమ్మనా నోరు మూసి కొట్టింది....”

“... మల్లదెల్పింది సారూ! నాబిడ్డను పానంతో పున్నే నాబిడ్డను... గుటికె తిప్పకోకుండా ఏడుస్తాం డదని గొంతు పిసికిందెంట మాయమ్మ.

... దిబ్బలో బూడ్సొచ్చిందట... అది అమ్మగాదు సారూ... రాచ్చేసి”

రెప్పలార్చకుండా ఎటో చూస్తూ చెప్పకు పోతోంది. గతం తాలూకు దృశ్యాలు ఆమె కనుగుడ్లపై ప్రత్యక్షమవుతున్నాయి కాబోలు కన్నీరు ధారంగా కారుతోంది. వాటిని తుడుచుకోనేందుకు కూడా ప్రయత్నం చేయలేదామె.

ఊపిరి పీల్చుకోవటం కూడా మరిచానునేను.

“ఒక యేడాది ఇంట్లోంచి బైటకు రాలే నేను. గుండె గట్టి జేసుకొని మల్లా మామూలు మనిసి నైనా. నాకు పెండ్లిజెయ్యాలని మాయమ్మ శానాసమ్మం దాలు సూసింది. ఎవరూ ముందుకు రాలే. వచ్చినోల్లను నేను సెడగొడ తావున్నే. నేను పెండ్లీ

వద్దనుకున్నే. వూర్లో శానామంది నన్ను సెనకాలని సూసిను. నామనసు రాయ్ పోయింది. మల్లా యింత కాలానికి నీకాడే నేను బ్రతికినా. నువ్వే నాకు వూపిరిబోసినవ్. మనిద్దర్ని జూసి మాయమ్మ తలకాయలో పురుగులు కదిల్సేయ్. నన్ను నీకు ముడెయ్యాలనుకున్నది. నేనిట్ట పడతాననే

అనుకున్నది. నా బరువు దించుకోవాలనుకున్నది. పెద్ద యెత్తేసింది."

"నాకు పెండ్లెందుకు సార్? నాకు పెండ్లెప్పుడో ఐపోయింది. నాకు మొగుడు ఆయప్పే. నాగుండా కాలుసెయ్యి యిరిపించుకొని ఎన్ని కట్టాలు బడ్డాండడో? యాడుండడో? అనుకున్నప్పుడంతా నాగుండె పగిలిపోయింది సార్... నువ్వు నాకు జీవం బోసిన తండ్రిలాంటివి సార్. నిన్ను అవమానించుతనా సార్?" అంటూ చేతుల్లో మొహం దాచుకొంది.

ఆమె దుఃఖం చూసి నా గుండెగోడలన్నీ ఒక్కసారిగా భూకంపం వచ్చినట్లు రుల్లుమన్నాయి. పల్లుబిగబట్టి గట్టిగా ఎగశ్వాస పీల్చినా ఆగలేదు. ఆ ప్రకంపన. తోసుకొచ్చి తోసుకొచ్చి కన్నీరుగా మారి కళ్లల్లోంచి ఉబికింది. దగ్గరగా వెళ్లి ఆమె తల నిమురుతూ "సుభద్రా! ఊరుకో. తెలిక అన్నాను. మీ అమ్మ ఇంత రాక్షసి అనుకోలేదు." అన్నాను.

భోరుమని ఏడుస్తూ నాగుండెల మీద తలఆన్చి అలాగే కిందకు దిగజారింది ఆమె.

రెండు భూజాలు పట్టుకొని లేవనెత్తి వీపు నిమిరి "ఇప్పుడతను ఏ ప్రాంతాల్లో ఉన్నాడో నీకు రవ్వంతయినా తెలుసా?" అడిగాను.

"తెలీదు."

"సరే.. ఇక నువ్వింటికెళ్లు" చెప్పాను.

సుధాకర్ ను కేకేసి పిలిస్తే రేగు పళ్ళు జేబుతో వాడు పరుగెత్తుకొచ్చాడు.

తమ్మునితో కలిసి ఆమె దారి బట్టింది.

నేను సైకిల్ వద్దకు నడిచాను.

పరిస్థితుల్నించి తప్పించుకొని పారి పోయేందుకు ఉపయోగించు కోవాలనుకొన్న సెలవుకు ఇప్పుడు అర్థం మారిపోయింది.

"టైం ఎంతయిందండీ" వినయంగా అడిగాడొక యువకుడు తన ఎదుటిసీట్లో కూర్చుని ప్రయాణం చేస్తున్న ఓ మధ్య వయస్కుడుని.

"నే చెప్పను నే చెప్పనంతే!"

"మీరెందుకో కాని వాచి ఉంచుకుని టైం చెప్పడం లేదు."

"కానీలేవు అర్థణాలేవు. టైం చెప్పకపోవడానికి నా కారణాలు నాకున్నాయి. నేనిప్పుడు టైం చెప్పాననుకో. నువ్వు నెమ్మదిగా మాటలు మొదలుబెడతావు."

రైలన్నాక ఏదో ఒక స్టేషన్లో ఆగిచస్తుంది కదా. ఓకూల్ డ్రింకో, పాడో ఆఫర్ చేస్తావు. నేను మర్యాదకు నా అడ్రసు ఇస్తాను. ఏదోరోజు నువ్వు వస్తావు. మా అమ్మాయిని చూస్తావు. అది అందంగా ఉంటుంది కాబట్టి నీకు నచ్చుతుంది పెళ్ళి చేసుకుంటానంటావు.

కాని చేతికి వాచి అన్నా లేనోడికి

నాకూతుర్నిచ్చి పెళ్ళి చేస్తానని కలలో కూడఅనుకోకు."

"నిన్న సాయంత్రం మీరు ఇంటికి సరిగా చేరారా?" అని ఒక ప్రయాణీకుడిని అడిగాడు టి.టి.ఇ.

"ఏం--ఎందుకు చేరను? అలా అడుగుతున్నారే?"

ఆశ్చర్యంగా అడిగాడు ప్రయాణీకుడు.

"నిన్న సాయంత్రం మీరు నిలబడి ఓ అమ్మాయికి మీసీటు ఆఫర్ చేశారు కదా!"

"చేశాను అయితే?"

"అహ, అప్పుడు కంపార్టుమెంటులో

అవిడ మీరూ తప్ప ఎవరూ లేరు" అన్నాడు టి.టి.ఇ.

With Best Compliments From

వేసవిలో మీ ముంగిళ్ళలోకి వస్తున్న
"ఆహ్వానంతో ఆహ్వానం
పలుకుతుంది."

PICK 'N' MOVE

క్వాలిటీ ఐస్క్రీమ్ షాప్

: స్టైల్స్ కాలేజీ, విజయవాడ